

## **Need to frame a plan for repairing of roads and bridges in Chhota Udaipur district, Gujarat-laid**

श्री जशुभाई भिलुभाई राठवा (छोटा उदयपुर) : मैं सरकार का ध्यान अपने संसदीय क्षेत्र छोटा उदयपुर (गुजरात) की गंभीर समस्याओं पर ध्यान आकर्षित करना चाहता हूं। यहां अधिकांश पुल और सड़कें 70-80 साल तक के पुराने हैं। और बेहद जर्जर हालत में हैं। वर्तमान में सड़कें एकल या दो लेन की पुरानी प्रणाली की हैं, जिन्हें फोर-लेन में बदलना अत्यंत आवश्यक है। मानसून में स्थिति और भी खराब हो जाती है, जिससे नागरिकों को भारी कठिनाइयां होती हैं। राष्ट्रीय राजमार्ग 56 पर भारज नदी का पुल पिछले साल पूरी तरह टूट गया, जिससे इस सड़क मार्ग पर सारा यातायात बंद हो गया है। वर्तमान में छोटा उदयपुर तक पहुंचने का केवल एक ही रास्ता रेलमार्ग का बचा है, जो भारज नदी पर स्थित रेलवे पुल से होकर गुजरता है। यह पुराना पुल भी बेहद जर्जर हालत में है और ज्यादा बारिश होने पर कभी भी गिर सकता है। अगर ऐसा हुआ, तो सम्पूर्ण क्षेत्र के गांव संपर्क से कट जाएंगे तथा आवश्यक सामान और आपातकालीन सेवाएं पूरी तरह रुक जाएंगी। मैं केंद्र सरकार से अनुरोध करता हूं कि छोटा उदयपुर जिले में सड़कों और पुलों के नवीनीकरण हेतु तत्काल एक विशेष योजना बनाई जाए तथा वैकल्पिक मार्ग विकसित किए जाएं।